

അൺ-ഇക്കണോമിക് സ്കൂളുകൾ നിശ്ചയിക്കുന്നതിനുള്ള മാനദണ്ഡം

165(4175) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വടകര നിയോജക മണ്ഡലത്തിലെ അൺ-ഇക്കണോമിക് സ്കൂളുകളിൽ കഴിഞ്ഞ അദ്ധ്യയനവർഷം പഠിച്ചിരുന്ന കുട്ടികളുടെ എണ്ണം എത്രയാണെന്ന് അറിയിക്കുമോ; ഈ അദ്ധ്യയനവർഷം പ്രസ്തുത സ്കൂളുകളിലെ കുട്ടികളുടെ എണ്ണത്തിൽ വർദ്ധനയുണ്ടായിട്ടുണ്ടോയെന്ന് വ്യക്തമാക്കുമോ?

വടകര നിയോജക മണ്ഡലത്തിലെ അൺ-ഇക്കണോമിക് സ്കൂളുകളിൽ കഴിഞ്ഞ അദ്ധ്യയന വർഷം പഠിച്ചിരുന്ന കുട്ടികളുടെ എണ്ണവും ഈ അദ്ധ്യയന വർഷം പ്രസ്തുത സ്കൂളുകളിലെ കുട്ടികളുടെ എണ്ണത്തിൽ ഉണ്ടായ വർദ്ധനയും പട്ടികയായി ചുവടെ ചേർക്കുന്നു.*

(ബി) ഒരു സ്കൂൾ അൺ-ഇക്കണോമിക് സ്കൂൾ ആയി പ്രഖ്യാപിക്കുന്നതിന് നിശ്ചയിച്ചിട്ടുള്ള മാനദണ്ഡങ്ങൾ എന്തെല്ലാമെന്ന് വ്യക്തമാക്കുമോ?

ഒരു സ്റ്റാന്റേർഡിലെ ശരാശരി കുട്ടികളുടെ എണ്ണം 15-ൽ കുറവുള്ള സ്കൂളുകളാണ് മതിയായ എണ്ണം കുട്ടികളില്ലാത്ത വിദ്യാലയങ്ങൾ എന്ന് 12-6-18-ലെ സ. ഉ (എം.എസ്) നമ്പർ 83/2018/പൊ.വി.വ പ്രകാരം ഉത്തരവായിട്ടുള്ളതാണ്. അൺ-ഇക്കണോമിക് എന്ന പ്രയോഗം നിലവിൽ ഉപയോഗിക്കുന്നില്ല. മതിയായ എണ്ണം കുട്ടികളില്ലാത്ത സ്കൂളുകൾ എന്നാണ് ഇപ്പോൾ ഉപയോഗിക്കുന്നത്.

(സി) പ്രസ്തുത മാനദണ്ഡങ്ങളിൽ ഇളവ് വരുത്തുന്ന കാര്യം പരിഗണിക്കുന്നുണ്ടോ?

ഇല്ല.

(ഡി) സ്കൂളുകൾ അൺ-ഇക്കണോമിക് ആയി പ്രഖ്യാപിക്കുന്നതിനുള്ള കണക്കുകൾ എടുത്തത് എന്നാണെന്ന് അറിയിക്കുമോ?

അവസാനമായി കണക്കെടുത്തത് 2019-20-ലെ 6-ാം സാധ്യമായ ദിവസത്തിലെ കുട്ടികളുടെ എണ്ണത്തിന്റെ അടിസ്ഥാനത്തിലാണ്.

(ഇ) കണക്കെടുപ്പിനുശേഷം ഇക്കണോമിക് ആയി മാറിയ സ്കൂളുകൾ പിന്നീട് കണക്ക് എടുക്കാത്തത് കാരണം ഇപ്പോഴും അൺ-ഇക്കണോമിക് ആയി തുടരുന്ന സാഹചര്യം നിലവിലുണ്ടോ;

ഉണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(എഫ്) എങ്കിൽ സൂര്യകുളിലെ മറ്റൊരു പ്രവർത്തനങ്ങളും ഓൺലൈനായി ചെയ്യുന്ന നിലയ്ക്ക് ഈ കണക്കെടുപ്പും ഓൺലൈനായി ചെയ്യുന്നതിന് നടപടി സ്വീകരിക്കുമോയെന്ന് അറിയിക്കുമോ?

ഇല്ല. കോവിഡ്-19 കാരണം സൂര്യകുളി തുറക്കാത്ത സാഹചര്യത്തിൽ കുട്ടികളുടെ കണക്ക് ഫിസിക്കലായി കണക്കാക്കാൻ സാധിക്കില്ല. ആയതിനാൽ 2019-20-ലെ തസ്തിക നിർണ്ണയം തന്നെയാണ് ഈ വർഷവും നിലനിർത്തിയിരിക്കുന്നത്.

2009-ലെ വിദ്യാഭ്യാസ അവകാശ നിയമം

166(4176) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2009-ലെ വിദ്യാഭ്യാസ അവകാശ നിയമം നടപ്പിലാക്കുന്നതിനായി നിയോഗിച്ച ഡോ.എം.എ.ഖാദർ കമ്മീഷൻ, റിപ്പോർട്ട്- ഭാഗം 2 സർക്കാരിന് സമർപ്പിച്ചിട്ടുണ്ടോ എന്നറിയിക്കുമോ?

ഇല്ല.

(ബി) സർക്കാർ തത്വത്തിൽ അംഗീകരിച്ച, മികവിനായുള്ള സ്കൂൾ വിദ്യാഭ്യാസം വിദഗ്ദ്ധ സമിതി റിപ്പോർട്ട് ഭാഗം-1 അനുസരിച്ച് ഏതെല്ലാം നിർദ്ദേശങ്ങൾ ഇതിനോടകം സംസ്ഥാനത്ത് നടപ്പിലാക്കിയിട്ടുണ്ടെന്ന് വ്യക്തമാക്കുമോ?

31-5-2019-ലെ സ.ഉ(കെ) നമ്പർ 53/2019/പൊ.വി.വ. പ്രകാരം 12-ാം ക്ലാസ് വരെയുള്ള സ്കൂൾ വിദ്യാഭ്യാസത്തിന്റെ നിയന്ത്രണവും ഏകോപനവും നിലവിലുണ്ടായിരുന്ന പൊതുവിദ്യാഭ്യാസ ഡയറക്ടറേറ്റ്, ഹയർസെക്കന്ററി ഡയറക്ടറേറ്റ്, വൊക്കേഷണൽ ഹയർസെക്കന്ററി ഡയറക്ടറേറ്റ് എന്നീ മൂന്ന് ഡയറക്ടറേറ്റുകളേയും സംയോജിപ്പിച്ച് ഡയറക്ടറേറ്റ് ഓഫ് ജനറൽ എഡ്യൂക്കേഷനെന്ന് പൊതു സംവിധാനം രൂപീകരിക്കുകയും മേൽപ്പറഞ്ഞ മൂന്ന് ഡയറക്ടറേറ്റുകളേയും ഏകോപിപ്പിച്ച് പൊതുവിദ്യാഭ്യാസ ഡയറക്ടറുടെ പരിധിയിൽ കൊണ്ടുവരികയും ചെയ്തു.

വിദ്യാഭ്യാസ സ്റ്റോളർഷിപ്പുകൾ

167(4177) ശ്രീ. നജീബ് കാന്തപുരം: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിലവിലുള്ള വിദ്യാഭ്യാസ സ്റ്റോളർഷിപ്പുകൾ ഏതൊക്കെയാണ്; അറിയിക്കുമോ?